

പതിനഞ്ചാം കേരള നിയമസഭ

പത്താം സമ്മേളനം

2024 ജനുവരി 30, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യ വകുപ്പ് മന്ത്രി

നിയമം, വ്യവസായം, കയർ വകുപ്പ് മന്ത്രി

വൈദ്യുതി വകുപ്പ് മന്ത്രി

ഇറമുഖം - സഹകരണ വകുപ്പ് മന്ത്രി

നികുതി വരുമാനം മെച്ചപ്പെടുത്തുന്നതിന് നടപടി

*31 ഡോ. എൻ. ജയരാജ്

ശ്രീ. ജോബ് മൈക്കിൾ

ശ്രീ. പ്രമോദ് നാരായൺ

ശ്രീ. സെബാസ്റ്റ്യൻ കുളത്തുകൽ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ ധനസ്ഥിതി മെച്ചപ്പെടുത്തുന്നതിന്റെ ഭാഗമായി നികുതി ചോർച്ച തടയുന്നതിന് സ്വീകരിച്ചിട്ടുള്ള നടപടികൾ വിശദമാക്കാമോ;

(ബി) സംസ്ഥാനത്ത് നികുതി വരുമാനം മെച്ചപ്പെടുത്തുന്നതിന് കേന്ദ്ര ഇക്കണോമിക് ഇൻ്റലിജൻസ് ബ്യൂറോ പുതുതായി നൽകിയിട്ടുള്ള നിർദ്ദേശങ്ങൾ എന്തൊക്കെയാണെന്ന് വിശദമാക്കാമോ; അവ സംസ്ഥാനത്ത് പ്രാവർത്തികമാണോയെന്ന് അറിയിക്കാമോ;

(സി) കോടതികളിലും ട്രിബ്യൂണലുകളിലുമുള്ള ജി.എസ്.ടി., വാല്യൂ ആഡഡ് ടാക്സ് എന്നിവയുമായി ബന്ധപ്പെട്ട കേസുകൾ തീർപ്പാക്കുന്നതിന് എന്തൊക്കെ നടപടികളാണ് സ്വീകരിച്ചിരിക്കുന്നതെന്ന് വിശദമാക്കാമോ;

(ഡി) നികുതി കുടിശിക തീർപ്പാക്കുന്നതുമായി ബന്ധപ്പെട്ട് എന്തൊക്കെ സ്കീമുകൾ ആരംഭിക്കുന്നതിനാണ് ഉദ്ദേശിക്കുന്നത്; വിശദാംശം നൽകാമോ?

സംസ്ഥാനത്തിന്റെ സാമ്പത്തിക സ്ഥിതി

*32 ശ്രീ. എൻ. എ. നെല്ലിക്കുന്ന്

ശ്രീ. എൻ. ഷംസുദ്ദീൻ

ശ്രീ. പി. കെ. ബഷീർ

ശ്രീ. ടി. വി. ഇബ്രാഹിം : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനം ഗുരുതരമായ സാമ്പത്തിക പ്രതിസന്ധി നേരിടുന്നുണ്ടോ; എങ്കിൽ ഇതിനുള്ള കാരണങ്ങൾ എന്തെല്ലാമാണെന്ന് പരിശോധിച്ചിട്ടുണ്ടോ;
- (ബി) വിവിധ മേഖലകളിലായി വിതരണം ചെയ്യേണ്ട ആനുകൂല്യങ്ങൾ നൽകുന്നതിനായി വേണ്ടി വരുന്ന തുക കണക്കാക്കിയിട്ടുണ്ടോ; വിശദാംശം നൽകാമോ;
- (സി) സപ്ലൈകോയ്ക്ക് സാധനങ്ങൾ വിതരണം ചെയ്ത വകയിൽ കൊടുക്കാനുള്ള തുക എന്നത്തേക്ക് നൽകാൻ കഴിയും; വിശദമാക്കാമോ;
- (ഡി) കോൺട്രാക്ടർമാർക്ക് കുടിശിക നൽകാത്തതിനാൽ മരമത്തു പണികൾ സ്കൂൾപ്പണിയിൽപ്പെട്ടിട്ടുണ്ടോ; എങ്കിൽ പ്രസ്തുത സാഹചര്യം പരിഗണിച്ച് തുക എത്രയും വേഗം അനുവദിക്കാൻ നടപടി സ്വീകരിക്കുമോ?

സാമൂഹ്യ സുരക്ഷാ പെൻഷൻ സമയബന്ധിതമായി നൽകാൻ നടപടി

*33 **ശ്രീ. ടി. ജെ. വിനോദ്**
ശ്രീ. പി. സി. വിഷ്ണുനാഥ്
ശ്രീമതി ഉമ തോമസ്

ശ്രീ. എം. വിൻസെന്റ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സാമൂഹ്യ സുരക്ഷാ പെൻഷൻ വിതരണം മുടങ്ങിയിട്ടുണ്ടോ; എങ്കിൽ പ്രസ്തുത പെൻഷൻ മുടങ്ങിയിട്ട് എത്ര മാസമായി എന്നും മുടങ്ങാൻ ഉണ്ടായ സാഹചര്യം എന്താണെന്നും വ്യക്തമാക്കാമോ;
- (ബി) നിലവിലെ സാമൂഹ്യ സുരക്ഷാ പെൻഷൻ കുടിശിക എന്നത്തേക്ക് നൽകാനാണ് തീരുമാനിച്ചിരിക്കുന്നതെന്ന് വ്യക്തമാക്കാമോ;
- (സി) സാമൂഹ്യ സുരക്ഷാ പെൻഷൻ സമയബന്ധിതമായി നൽകാൻ നടപടി സ്വീകരിക്കുമോ; വിശദമാക്കുമോ?

സാമൂഹ്യ സുരക്ഷാ പെൻഷൻ കുടിശിക

*34 **ശ്രീ. ഷാഫി പറമ്പിൽ**
ശ്രീ. തിരുവഞ്ചൂർ രാധാകൃഷ്ണൻ
ശ്രീ. ടി. സിദ്ദിഖ്

ശ്രീ. സനീഷ്കുമാർ ജോസഫ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നിരവധി മാസങ്ങളായി സാമൂഹ്യ സുരക്ഷാ പെൻഷൻ നൽകാത്ത സാഹചര്യമുണ്ടോ; എങ്കിൽ അതിന്റെ കാരണം വ്യക്തമാക്കാമോ;
- (ബി) സാമൂഹ്യ സുരക്ഷാ പെൻഷൻ നൽകാനെന്ന പേരിൽ പെട്രോളിനും ഡീസലിനും സാമൂഹ്യ സുരക്ഷാ സെസ് ഏർപ്പെടുത്തിയതടക്കമുള്ള നികുതി വർദ്ധനവ് നടപ്പിലാക്കിയിട്ടും പെൻഷൻ കുടിശിക ആയതായ ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ കാരണം വിശദമാക്കാമോ;

- (സി) സാമൂഹ്യ സുരക്ഷാ പെൻഷനുകളുടെ കുടിശിക തീർപ്പാക്കാൻ അടിയന്തര നടപടി സ്വീകരിക്കുമോ; വിശദമാക്കാമോ;
- (ഡി) സാമൂഹ്യ സുരക്ഷാ പെൻഷനുകൾ അതത് മാസത്തിൽ തന്നെ നൽകുന്നതിന് നടപടി സ്വീകരിക്കുമോ; വിശദമാക്കാമോ?

വ്യവസായ നയം 2023

***35 ശ്രീ. ഇ കെ വിജയൻ**
ശ്രീ ഇ ചന്ദ്രശേഖരൻ
ശ്രീ പി എസ് സുപാൽ

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ വ്യവസായ മേഖലയിൽ കുതിച്ചുചാട്ടം സൃഷ്ടിക്കുന്നതിനായി രൂപീകരിച്ച വ്യവസായ നയം 2023-ന് അംഗീകാരം നൽകിയിട്ടുണ്ടോ; വിശദമാക്കാമോ;
- (ബി) രാജ്യത്തെ എറ്റവും വികസിതമായ ആധുനിക വ്യവസായങ്ങളുടെ ഹബ്ബാക്കി സംസ്ഥാനത്തെ മാറ്റുകയെന്ന ലക്ഷ്യം മുൻനിർത്തി വ്യവസായ നയം നടപ്പാക്കുവാൻ ഉദ്ദേശിക്കുന്നുണ്ടോ; വിശദമാക്കാമോ;
- (സി) നിക്ഷേപങ്ങൾ വൻതോതിൽ ആകർഷിച്ച് നവീന ആശയങ്ങൾ വളർത്തി സുസ്ഥിര വ്യവസായിക അന്തരീക്ഷം സൃഷ്ടിക്കുന്നതിന് സഹായകമായ പ്രവർത്തനങ്ങൾ വ്യവസായ നയം 2023 പ്രകാരം മുന്നോട്ടുവയ്ക്കുന്നുണ്ടോ; വിശദമാക്കാമോ;
- (ഡി) വ്യവസായ വിപ്ലവം 4.0 ഇന്ത്യയിൽ നടപ്പിലാക്കാൻ ഏറ്റവും അനുയോജ്യമായത് കേരളമാണ് എന്ന യാഥാർത്ഥ്യത്തിലൂന്നി സൺറൈസ് വ്യവസായങ്ങൾക്ക് വലിയ ആനുകൂല്യങ്ങൾ വ്യവസായ നയത്തിൽ പ്രഖ്യാപിച്ചിട്ടുണ്ടോ; വിശദമാക്കാമോ?

അന്തർ സംസ്ഥാന സഹകരണ സംഘങ്ങൾ

***36 ശ്രീ. കെ. പ്രേംകുമാർ**
ശ്രീ. കെ. ആൻസലൻ
ശ്രീ. മുരളി പെരുമ്പള്ളി

ശ്രീ. പി.വി. ശ്രീനിജിൻ : താഴെ കാണുന്ന ചോദ്യങ്ങൾക്കു തുറമുഖം - സഹകരണ വകുപ്പ് മന്ത്രി സദയം മറുപടി നൽകുമോ:

- (എ) രാജ്യത്തെ ഫെഡറൽ സംവിധാനത്തിന് എതിരാകുന്ന തരത്തിൽ സംസ്ഥാന വിഷയങ്ങളിൽ നിയമ നിർമ്മാണം നടത്തി അന്തർ സംസ്ഥാന സഹകരണ സംഘങ്ങൾക്ക് കൂടുതൽ ഇളവുകൾ നൽകുന്നതിനുള്ള കേന്ദ്ര സർക്കാർ തീരുമാനം സംസ്ഥാനത്തെ സഹകരണ മേഖലയെ ഏതൊക്കെ രീതിയിൽ ബാധിക്കും എന്ന് വിലയിരുത്തിയിട്ടുണ്ടോ; വിശദമാക്കുമോ;
- (ബി) സംസ്ഥാന സർക്കാരിന് യാതൊരു ഭരണ നിയന്ത്രണവും ഇല്ലാത്ത ഇത്തരം അന്തർ സംസ്ഥാന സഹകരണ സംഘങ്ങൾ വാണിജ്യ ബാങ്കുകളേക്കാൾ ഉയർന്ന പലിശ വാഗ്ദാനം ചെയ്ത് പൊതു ജനങ്ങളിൽ നിന്നും നിക്ഷേപം സമാഹരിക്കുന്നതായി

ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത്തരം നിക്ഷേപങ്ങൾക്ക് സർക്കാരിന്റെ പരിരക്ഷ ലഭ്യമാണോ; വിശദമാക്കുമോ;

(സി) രൂപീകരിച്ചതിന് ശേഷം വളരെ ചുരുങ്ങിയ കാലയളവിൽത്തന്നെ എഴുപത്തിയൊന്ന് അന്തർ സംസ്ഥാന സഹകരണ സംഘങ്ങൾ പ്രവർത്തനം അവസാനിപ്പിച്ചതായി സൂചിപ്പിക്കുന്ന കേന്ദ്ര സഹകരണ മന്ത്രാലയത്തിന്റെ റിപ്പോർട്ട് ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദാംശം നൽകുമോ?

സംസ്ഥാനത്തിന്റെ പൊതുകടം

*37 ഡോ. എം. കെ. മുനീർ

ശ്രീ. പി. ഉബൈദുള്ള

ശ്രീ. യു. എ. ലത്തീഫ്

ശ്രീ. എ. കെ. എം. അഷ്റഫ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ പൊതുകടം നിലവിൽ എത്രകോടി രൂപയാണെന്ന് വ്യക്തമാക്കുമോ;

(ബി) പൊതുകടവും ആഭ്യന്തര ഉല്പാദനവും തമ്മിലുള്ള അനുപാതം എത്രയാണെന്ന് വ്യക്തമാക്കുമോ;

(സി) ഈ അനുപാതം വർദ്ധിച്ചതിന്റെ കാരണങ്ങൾ പരിശോധിച്ചിട്ടുണ്ടോ;

(ഡി) നികുതി, നികുതിയേതര വരുമാനം വർദ്ധിപ്പിക്കുന്നതിനും പൊതുകടവും ആഭ്യന്തര ഉല്പാദനവും തമ്മിലുള്ള അനുപാതം കുറച്ചുകൊണ്ടുവരുന്നതിനും എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വിശദമാക്കുമോ?

കേന്ദ്രത്തിൽ നിന്നും ലഭിക്കേണ്ട വിഹിതത്തിൽ വന്ന കുറവ്

*38 ശ്രീമതി ശാന്തകുമാരി കെ.

ശ്രീ. എം. എം. മണി

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ

ശ്രീ. ടി.ഐ.മധുസൂദനൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) കേന്ദ്രത്തിൽ നിന്നും ലഭിക്കേണ്ട വിഹിതം വൻതോതിൽ കുറഞ്ഞതും കടമെടുപ്പ് പരിധി വെട്ടിക്കുറച്ചതും സംസ്ഥാനത്തിന്റെ സമ്പദ്വ്യവസ്ഥയിൽ വരുത്തിയ ആഘാതം കുറയ്ക്കുന്നതിനായി ചെലവുകൾ കൃത്യമായി നിയന്ത്രിക്കുന്നതിനും തനതു വരുമാനം ഉയർത്തുന്നതിനും സ്വീകരിച്ച നടപടികൾ ഫലപ്രദമായിട്ടുണ്ടോ; വിശദമാക്കുമോ;

(ബി) കേന്ദ്ര സർക്കാർ വിവിധയിനത്തിൽ ഏകദേശം അൻപത്തിയേഴായിരം കോടി രൂപ വെട്ടിക്കുറച്ച നടപടി നേരിടുന്നതിനായി നടത്തിയിട്ടുള്ള ഇടപെടലുകൾ വിശദമാക്കുമോ;

(സി) ഇതുസംബന്ധിച്ച് സംസ്ഥാനത്തിന്റെ ഭരണഘടനാപരമായ അവകാശങ്ങൾ, സാമ്പത്തിക അവകാശങ്ങൾ എന്നിവ സംരക്ഷിക്കുന്നതിനായി നിയമ പോരാട്ടം

നടത്തുന്നത് പരിഗണനയുണ്ടോ; വിശദമാക്കുമോ?

സോളാർ പദ്ധതികൾ പ്രോത്സാഹിപ്പിക്കുന്നതിന് നടപടി

***39 ശ്രീ. ഇ. ടി. ടൈസൺ മാസ്റ്റർ**
ശ്രീ ഇ ചന്ദ്രശേഖരൻ
ശ്രീ പി എസ് സുപാൽ

ശ്രീ. ഇ കെ വിജയൻ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) മുപ്പത് വർഷത്തിനുള്ളിൽ മറ്റേത് രാജ്യത്തെക്കാളും ഊർജം ആവശ്യമുള്ള രാജ്യമായി ഇന്ത്യ മാറുമെന്ന ഇന്റർനാഷണൽ എനർജി ഏജൻസിയുടെ പഠനം ശ്രദ്ധയിൽപ്പെട്ടിട്ടുണ്ടോ;
- (ബി) വീടുകളിലും സ്ഥാപനങ്ങളിലും സൗരോർജം ഉല്പാദിപ്പിക്കുന്നവരെ പ്രോത്സാഹിപ്പിക്കുന്നതിന് എന്തെല്ലാം നടപടികളാണ് സ്വീകരിച്ചുവരുന്നതെന്ന് വിശദമാക്കാമോ;
- (സി) സാമ്പത്തികമായി പിന്നാക്കം നിൽക്കുന്ന കുടുംബങ്ങൾക്ക് സബ്സിഡി ഉൾപ്പെടെ ഉചിതമായ ആനുകൂല്യങ്ങൾ നൽകി പുരപ്പുറ സോളാർ പദ്ധതി വിപുലീകരിക്കാൻ ഉദ്ദേശിക്കുന്നുണ്ടോ; വിശദമാക്കാമോ;
- (ഡി) വൈദ്യുതി ഉപഭോക്താക്കളുടെ പരാതികൾ പരിഹരിക്കാൻ നിലവിലുള്ള ഫോറങ്ങളിൽ സോളാർ ഉപഭോക്താക്കളുടെ പ്രതിനിധികളെ ഉൾപ്പെടുത്തിയിട്ടുണ്ടോ; ഇല്ലങ്കിൽ ഉൾപ്പെടുത്താൻ നടപടികൾ സ്വീകരിക്കുമോ;
- (ഇ) സർക്കാർ, പൊതുമേഖലാ സ്ഥാപനങ്ങളുടെ പുരപ്പുറ സോളാർ പദ്ധതി എത്രത്തോളം പൂർത്തീകരിച്ചിട്ടുണ്ടെന്ന് വിലയിരുത്തിയിട്ടുണ്ടോ; വിശദമാക്കാമോ?

വ്യവസായ എസ്റ്റേറ്റുകളിലെ ഭൂമിക്കൈമാറ്റം

***40 ശ്രീ. എ. രാജ**
ശ്രീ ഒ . ആർ. കേള
ശ്രീ. ഐ. ബി. സതീഷ്

ശ്രീ. എ. പ്രഭാകരൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യവസായ രംഗത്ത് പുത്തനണർവ്വേകുന്നതിനായി സർക്കാരിന് കീഴിലുള്ള വ്യവസായ എസ്റ്റേറ്റുകളിലെ ഭൂമിയിൽ പട്ടയം അനുവദിക്കുന്നതിനും കൈമാറ്റ നടപടികൾ ലളിതമാക്കുന്നതിനും ലക്ഷ്യമിട്ട് ബന്ധപ്പെട്ട ചട്ടങ്ങൾ ഭേദഗതി ചെയ്യുന്നതിന് തീരുമാനിച്ചിട്ടുണ്ടോ; വിശദമാക്കുമോ;
- (ബി) പ്രസ്തുത ഭേദഗതികൾ നടപ്പിൽ വരുന്നതോടുകൂടി ഈ മേഖലയിൽ എന്തെല്ലാം തരത്തിലുള്ള പ്രയോജനങ്ങൾ സംരംഭകർക്കുണ്ടാകുമെന്നാണ് വിലയിരുത്തിയിട്ടുള്ളത്; വിശദീകരിക്കാമോ;
- (സി) കൂടുതൽ സംരംഭങ്ങൾ പ്രോത്സാഹിപ്പിക്കുന്നതിന്റെ ഭാഗമായി ഒരു പഞ്ചായത്തിൽ ഒരു വ്യവസായ പാർക്ക് എന്ന പദ്ധതി നടപ്പാക്കുന്നത് പരിഗണനയിലുണ്ടോ;

വ്യക്തമാക്കുമോ?

സംരംഭകവർഷം പദ്ധതിയുടെ ലക്ഷ്യപ്രാപ്തി

*41 **ശ്രീ. കെ. ജെ. മാക്സി**
ശ്രീ. എ. സി. മൊയ്തീൻ
ശ്രീ കെ യു ജനീഷ് കുമാർ

ശ്രീ. എം.വിജിൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിവിധ മേഖലകളിൽ സംരംഭങ്ങൾ തുടങ്ങുന്നതിനായി ആവിഷ്കരിച്ച് നടപ്പിലാക്കി വരുന്ന സംരംഭകവർഷം പദ്ധതി ലക്ഷ്യപ്രാപ്തി കൈവരിച്ചിട്ടുണ്ടോ; വിശദാംശം നൽകുമോ;
- (ബി) ലക്ഷ്യമിട്ടിരുന്ന സംരംഭങ്ങൾ നിശ്ചയിച്ച കാലയളവിനുള്ളിൽ ആരംഭിക്കുവാൻ ഉതകുന്ന തരത്തിൽ ഈ മേഖലയുടെ പുരോഗതിക്കായി സർക്കാർ നടപ്പാക്കിയ പദ്ധതികൾ ഏതൊക്കെയാണ് വിശദമാക്കുമോ;
- (സി) സ്ത്രീ ശാക്തീകരണവും സ്ത്രീകളുടെ സാമ്പത്തിക സുരക്ഷയും ലക്ഷ്യമിട്ട് വ്യവസായ വകുപ്പ് പദ്ധതി നടപ്പിലാക്കി വരുന്നുണ്ടോ; എങ്കിൽ വിശദമാക്കുമോ?

കിഫ്ബി പദ്ധതികൾക്കാവശ്യമായ വിഭവ സമാഹരണം

*42 **പ്രൊഫ. ആബിദ് ഹുസൈൻ തങ്ങൾ**
ശ്രീ. കെ. പി. എ. മജീദ്
ശ്രീ. മഞ്ഞളാംകുഴി അലി

ശ്രീ. നജീബ് കാന്തപുരം : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനം നേരിടുന്നതായി പറയപ്പെടുന്ന സാമ്പത്തിക പ്രതിസന്ധി കിഫ്ബിയുടെ പ്രവർത്തനത്തെ പ്രതികൂലമായി ബാധിച്ചിട്ടുണ്ടോ;
- (ബി) പുതിയ പദ്ധതികൾ ഏറ്റെടുക്കുന്നതിനും പണം അനുവദിക്കുന്നതിനും നിയന്ത്രണം ഏർപ്പെടുത്തിയിട്ടുണ്ടോ;
- (സി) കിഫ്ബി പദ്ധതികൾക്ക് നിലവിൽ എപ്രകാരമാണ് പണം സ്വരൂപിക്കുന്നത്; പദ്ധതികൾ പൂർത്തീകരിക്കുന്നതിനുള്ള വിഭവ സമാഹരണം എന്തെല്ലാം മാർഗ്ഗത്തിൽ നടത്താനാണ് ഉദ്ദേശിക്കുന്നത്; വിശദമാക്കുമോ?

സംസ്ഥാനത്തെ വ്യവസായ സൗഹൃദമാക്കുന്നതിനായുള്ള പ്രവർത്തനങ്ങൾ

*43 **ശ്രീ. പി. വി. അൻവർ**
ശ്രീ കടകംപള്ളി സുരേന്ദ്രൻ
ശ്രീ. പി. മമ്മിക്കുട്ടി

ശ്രീ. കെ. എം. സച്ചിൻദേവ് : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) നവസംരംഭകർക്ക് കൂടുതൽ വിശ്വാസം പകർന്നു നൽകുന്ന തരത്തിൽ സംസ്ഥാനത്തെ വ്യവസായ സൗഹൃദമാക്കുന്നതിനായി നടത്തി വരുന്ന പ്രവർത്തനങ്ങൾ ലക്ഷ്യ

പ്രാപ്തിയിലെത്തിയിട്ടുണ്ടോ; വിശദാംശം നൽകുമോ;

(ബി) സംസ്ഥാനത്ത് സൂക്ഷ്മ, ചെറുകിട, ഇടത്തരം സംരംഭകർക്ക് ഇൻഷുറൻസ് പരിരക്ഷ നൽകുന്നതിനുള്ള പദ്ധതി തുടങ്ങുവാൻ സാധിച്ചിട്ടുണ്ടോ; വിശദമാക്കുമോ;

(സി) പ്രാദേശിക സാമ്പത്തിക വികസനം ലക്ഷ്യമിട്ട് നടപ്പാക്കിയ ഒ.എൽ.ഒ.പി പദ്ധതിയുടെ പുരോഗതി വിലയിരുത്തിയിട്ടുണ്ടോ; വിശദാംശം നൽകുമോ?

കെ.എസ്.എഫ്.ഇ.യിൽ വൺ ടൈം സെറ്റിൽമെന്റ്

*44 ശ്രീ തോമസ് കെ തോമസ്

ശ്രീ കോവൂർ കുഞ്ഞുമോൻ

ശ്രീ മാത്യു ടി. തോമസ്

ശ്രീ. കെ.പി.മോഹനൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് സാമ്പത്തിക പ്രതിസന്ധി മൂലം കഷ്ടത അനുഭവിക്കുന്ന സാധാരണക്കാർക്ക് സമാശ്വാസമായി കെ.എസ്.എഫ്.ഇ.യിൽ വൺ ടൈം സെറ്റിൽമെന്റ് നടപ്പിലാക്കാൻ നടപടി സ്വീകരിക്കുമോ; എങ്കിൽ വിശദാംശം ലഭ്യമാക്കുമോ;

(ബി) കെ.എസ്.എഫ്.ഇ.യിൽ ചിട്ടികൾ മുടങ്ങിയവർക്കും ലോൺ തിരിച്ചടവിൽ മുടക്കം വന്നവർക്കും കൂടുതൽ ആനുകൂല്യങ്ങൾ നൽകി സമാശ്വാസം നൽകുന്നതിനായി എന്തെങ്കിലും പദ്ധതി നടപ്പിലാക്കാൻ ഉദ്ദേശിക്കുന്നുണ്ടോ; എങ്കിൽ വിശദാംശം ലഭ്യമാക്കുമോ?

സ്വകാര്യ, സഹകരണ, വ്യവസായ എസ്റ്റേറ്റുകൾക്ക് സർക്കാർ ധനസഹായം

*45 ശ്രീ. ലിന്റോ ജോസഫ്

ഡോ. കെ. ടി. ജലീൽ

ശ്രീ എം മുക്തേഷ്

ശ്രീ. പി.പി. ചിത്തരഞ്ജൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് പൊതു, സ്വകാര്യ, സഹകരണ മേഖലകളിൽ പരമാവധി വ്യവസായ എസ്റ്റേറ്റുകൾ സ്ഥാപിക്കുകയെന്ന ലക്ഷ്യം മുൻനിർത്തി സർക്കാർ നടത്തുന്ന പ്രവർത്തനങ്ങൾ സംസ്ഥാനത്തേക്ക് കൂടുതൽ സംരംഭകരെ ആകർഷിക്കുന്ന തരത്തിൽ പുരോഗതി പ്രാപിച്ചിട്ടുണ്ടോ; വിശദമാക്കുമോ;

(ബി) സ്വകാര്യ വ്യവസായ എസ്റ്റേറ്റുകൾക്ക് സർക്കാർ നൽകുന്ന ധനസഹായം സഹകരണ മേഖലയിലെ എസ്റ്റേറ്റുകൾക്കും ലഭ്യമാക്കുന്നത് സംബന്ധിച്ച് തീരുമാനമെടുത്തിട്ടുണ്ടോ; വിശദമാക്കുമോ;

(സി) സഹകരണ വ്യവസായ പാർക്ക്, എസ്റ്റേറ്റ്, സ്റ്റാൻഡേർഡ് ഡിസൈൻ ഫാക്ടറി എന്നിവ സംബന്ധിച്ച മാർഗനിർദ്ദേശം പുറപ്പെടുവിച്ചിട്ടുണ്ടോ; വിശദമാക്കുമോ;

(ഡി) സഹകരണ വ്യവസായ എസ്റ്റേറ്റുകൾക്ക് കൂടുതൽ ഇളവുകൾ നൽകുന്നത് പരിഗണനയിലുണ്ടോ; വ്യക്തമാക്കുമോ?

സഹകരണ സംഘങ്ങളുടെ ആശങ്ക പരിഹരിക്കുന്നതിന് നടപടി

*46 **ശ്രീ. പി. ഉബൈദുള്ള**

ശ്രീ. പി. അബ്ദുൽ ഹമീദ്

ശ്രീ. കുറുക്കോളി മൊയ്തീൻ

ശ്രീ. കെ. പി. എ. മജീദ്: താഴെ കാണുന്ന ചോദ്യങ്ങൾക്കു തുറമുഖം - സഹകരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ സഹകരണ സംഘങ്ങൾ പേരിനോടൊപ്പം ബാങ്ക് എന്ന് ചേർത്ത് പ്രവർത്തിക്കുന്നത് നിയമ വിരുദ്ധമാണെന്ന ആർ.ബി.ഐ.യുടെ നിലപാട് സംസ്ഥാനത്തെ സഹകരണമേഖലയെ എപ്രകാരം ബാധിക്കുമെന്ന് വിലയിരുത്തിയിട്ടുണ്ടോ; വിശദമാക്കാമോ;
- (ബി) പ്രസ്തുത വിഷയത്തിൽ സംസ്ഥാനത്തിന്റെ അഭിപ്രായം കേന്ദ്രസർക്കാരിന്റെ ശ്രദ്ധയിൽപ്പെടുത്തിയിട്ടുണ്ടോ; വ്യക്തമാക്കാമോ;
- (സി) സഹകരണ മേഖലയിൽ ഉണ്ടായിട്ടുള്ള ആശങ്ക പരിഹരിക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്; വിശദമാക്കാമോ?

ഗൾഫ് നാടുകളിലേക്ക് കപ്പൽ സർവ്വീസ്

*47 **ശ്രീ. ടി.ഐ.മധുസൂദനൻ**

ഡോ. കെ. ടി. ജലീൽ

ഡോ. സുജിത് വിജയൻപിള്ള

ശ്രീ വി കെ പ്രശാന്ത്: താഴെ കാണുന്ന ചോദ്യങ്ങൾക്കു തുറമുഖം - സഹകരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രവാസികൾക്ക് കുറഞ്ഞ ചെലവിൽ ഗൾഫ് നാടുകളിലേക്ക് യാത്ര ചെയ്യുന്നതിനായി കപ്പൽ സർവ്വീസ് ആരംഭിക്കുന്നത് പരിഗണനയിലുണ്ടോ;
- (ബി) പ്രസ്തുത പദ്ധതി നടപ്പാക്കുന്നത് സംസ്ഥാനത്തെ പ്രവാസികൾക്ക് മറ്റ് ഏതെല്ലാം തരത്തിൽ ഗുണകരമാകുമെന്നാണ് പ്രതീക്ഷിക്കുന്നത്; വ്യക്തമാക്കാമോ;
- (സി) പ്രസ്തുത പദ്ധതി പ്രവർത്തനം തുടങ്ങുന്നതിന് കാലയളവ് നിശ്ചയിച്ചിട്ടുണ്ടോ; വിശദാംശം നൽകുമോ;
- (ഡി) വിനോദസഞ്ചാരത്തിന് പ്രാധാന്യം നൽകി ഈ മേഖലയിലേക്ക് കപ്പൽ സർവ്വീസ് ആരംഭിക്കുന്നത് പരിഗണിക്കുമോ; വിശദമാക്കാമോ?

സഹകരണ മേഖലയുടെ ശാക്തീകരണം

*48 **ശ്രീ വി ജോയി**

ശ്രീ. സി. എച്ച്. കുഞ്ഞമ്പു

ശ്രീ. കെ.കെ. രാമചന്ദ്രൻ

ശ്രീമതി ഒ എസ് അംബിക: താഴെ കാണുന്ന ചോദ്യങ്ങൾക്കു തുറമുഖം - സഹകരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സമഗ്ര വികസനത്തിനുതകുംവിധം സഹകരണ മേഖലയെ ശക്തിപ്പെടുത്തുന്നതിനായി കർമ്മ പദ്ധതി രൂപീകരിച്ചിട്ടുണ്ടോ; വിശദമാക്കാമോ;

- (ബി) നിലവിൽ വനിത, യുവജന, എസ്.സി., എസ്.ടി., ട്രാൻസ്ജെൻഡർ, അസംഘടിത തൊഴിലാളി എന്നീ വിഭാഗങ്ങളുടെ സ്വാശ്രയത്വവും സാമൂഹിക, സാമ്പത്തിക സുരക്ഷയും ലക്ഷ്യമിട്ട് ഈ മേഖലയിൽ നടത്തിയിട്ടുള്ള പ്രവർത്തനങ്ങൾ വിശദമാക്കുമോ;
- (സി) സഹകരണമേഖല ശക്തിപ്പെടുത്തുന്നതുമായി ബന്ധപ്പെട്ട് ആഡിറ്റ് വിഭാഗത്തെ നവീകരിക്കുന്നതിനും നൂതന സമ്പ്രദായങ്ങൾ ഏർപ്പെടുത്തുന്നതിനും കഴിഞ്ഞിട്ടുണ്ടോ; വിശദാംശം നൽകുമോ?

മിഷൻ 1000 പദ്ധതി

***49 ശ്രീമതി ദെലീമ**

ശ്രീ ഡി കെ മുരളി

ശ്രീ. എൻ. കെ. അക്ബർ

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ വ്യവസായ അന്തരീക്ഷം കൂടുതൽ മെച്ചപ്പെടുത്തുന്നത് ലക്ഷ്യമിട്ട് സംരംഭങ്ങൾ ശക്തിപ്പെടുത്തുന്നതിനായി നടപ്പാക്കുന്ന മിഷൻ 1000 പദ്ധതിയുടെ പ്രവർത്തനം വിലയിരുത്തിയിട്ടുണ്ടോ; വിശദാംശം നൽകുമോ;
- (ബി) സംസ്ഥാന വ്യവസായ നയത്തിൽ ഉൾപ്പെട്ട ഏതൊക്കെ മേഖലകൾക്ക് ഈ പദ്ധതി പ്രകാരം മുൻഗണന നിശ്ചയിച്ചിട്ടുണ്ടെന്ന് അറിയിക്കുമോ;
- (സി) കൂടുതൽ സംരംഭങ്ങളെ ഈ പദ്ധതിയിൽ ഉൾപ്പെടുത്തുന്നതിന് പദ്ധതിയുടെ രണ്ടാം ഘട്ടം ആരംഭിച്ചിട്ടുണ്ടോ; വിശദമാക്കുമോ?

സഹകരണ മേഖലയുമായി ബന്ധപ്പെട്ട് കാർഷിക മേഖലയിലെ പദ്ധതികൾ

***50 ശ്രീ. എം. എം. മണി**

ശ്രീ. കെ.കെ. രാമചന്ദ്രൻ

ശ്രീ. ലിന്റോ ജോസഫ് : താഴെ കാണുന്ന ചോദ്യങ്ങൾക്കു തുറമുഖം - സഹകരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കാർഷിക അനുബന്ധ മേഖലകളുടെ മത്സരക്ഷമതയും പ്രവർത്തനക്ഷമതയും വർദ്ധിപ്പിക്കുന്നതിനും അതിലൂടെ കർഷകരുടെ സാമൂഹ്യ, സാമ്പത്തിക ഉന്നമനം ലക്ഷ്യമിട്ടും നടപ്പാക്കുന്ന സാങ്കേതികവിദ്യാധിഷ്ഠിത കൃഷിയിൽ, സഹകരണ മേഖലയുമായി ബന്ധപ്പെട്ട് നൂതന പദ്ധതി ആരംഭിച്ചിട്ടുണ്ടോ; പദ്ധതി ഘടകങ്ങൾ സംബന്ധിച്ച് വിശദമാക്കുമോ;
- (ബി) സംസ്ഥാനത്തെ സഹകരണ സംഘങ്ങളുടെ ഭരണ നിയന്ത്രണത്തിലുള്ള പ്രദേശങ്ങളിൽ കൃഷി നടത്തുന്ന പദ്ധതി വിജയകരമാക്കാൻ സാധിച്ചിട്ടുണ്ടോ; വിശദമാക്കുമോ;
- (സി) കാർഷികോല്പന്നങ്ങൾക്ക് ന്യായവില ഉറപ്പാക്കുന്നതിനായി സഹകരണ ഗ്രാമീണ മാർക്കറ്റുകൾ ആരംഭിച്ചിരുന്നോ; വ്യക്തമാക്കുമോ;
- (ഡി) കാപ്കോസ്, പാപ്കോസ് സംഘങ്ങളുടെ സ്ഥാപനവുമായി ബന്ധപ്പെട്ട പുരോഗതി

വിലയിരുത്തിയിട്ടുണ്ടോ; വിശദമാക്കുമോ?

യു.എ.ഇ.യിലേക്ക് കപ്പൽ സർവ്വീസ്

*51 **ശ്രീ. മഞ്ഞളാംകുഴി അലി**
ശ്രീ. എൻ. ഷംസുദ്ദീൻ
ശ്രീ. പി. കെ. ബഷീർ

പ്രൊഫ. ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്കു തുറമുഖം - സഹകരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നിന്നും യു.എ.ഇ.യിലേക്ക് യാത്രാക്കപ്പൽ സർവ്വീസ് നടത്തുന്നതിന് ഉദ്ദേശിക്കുന്നുണ്ടോ;
- (ബി) ഇതിനായി ടെണ്ടർ നടപടികൾ സ്വീകരിച്ചിട്ടുണ്ടോ;
- (സി) യാത്രാക്കപ്പൽ സർവ്വീസ് എന്നത്തേക്ക് ആരംഭിക്കാൻ കഴിയുമെന്ന് വ്യക്തമാക്കുമോ?

തുറമുഖങ്ങളുടെ സമഗ്ര വികസനം

*52 **ശ്രീ. തോട്ടത്തിൽ രവീന്ദ്രൻ**
ശ്രീമതി കെ. കെ. ശൈലജ ടീച്ചർ
ശ്രീ എം നൗഷാദ്

ശ്രീ എം രാജഗോപാലൻ : താഴെ കാണുന്ന ചോദ്യങ്ങൾക്കു തുറമുഖം - സഹകരണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് അന്താരാഷ്ട്ര മാരിടൈം ഓർഗനൈസേഷൻ അനുശാസിക്കുന്ന ഐ.എസ്.പി.എസ്. കോഡ് ലഭ്യമായിട്ടുള്ള തുറമുഖങ്ങളുടെ സമഗ്ര വികസനത്തിനായി ഈ സർക്കാർ സ്വീകരിച്ചുവരുന്ന പ്രവർത്തനങ്ങൾ വിലയിരുത്തിയിട്ടുണ്ടോ; വിശദാംശം നൽകുമോ;
- (ബി) അന്താരാഷ്ട്ര കപ്പൽ ഗതാഗതം സുഗമമാക്കുന്നതിനായി കൊല്ലം തുറമുഖത്തിന് ഇമിഗ്രേഷൻ ചെക്ക് പോയിന്റ് സ്റ്റാറ്റസ് നേടിയെടുക്കുന്നതിന് കേന്ദ്ര സർക്കാരിൽ സമ്മർദ്ദം ചെലുത്തിയിട്ടുണ്ടോ; വിശദമാക്കുമോ;
- (സി) നോൺ മേജർ തുറമുഖങ്ങളുടെ പരിധിയിൽ വരുന്ന ഭൂമിയും മറ്റ് ആസ്തികളും വരുമാനദായകമായ രീതിയിൽ ഉപയോഗപ്രദമാക്കുന്നതിന് പദ്ധതി തയ്യാറായിട്ടുണ്ടോ; വിശദമാക്കുമോ?

പൊതു ചെലവുകൾ മുടങ്ങാതെയിരിക്കുന്നതിനുള്ള ഇടപെടലുകൾ

*53 **ശ്രീ. എം.വി.ഗോവിന്ദൻ മാസ്റ്റർ**
ശ്രീമതി കാനത്തിൽ ജമീല
ശ്രീ. കെ. ബാബു (നെന്മാറ)

ശ്രീ. എച്ച്. സലാം : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഭരണഘടനാപരമായി ലഭിക്കേണ്ട നികുതി വിഹിതം കേന്ദ്രം വെട്ടിക്കുറച്ചതിലൂടെയും കടമെടുപ്പ് പരിധിയിൽ നിയന്ത്രണങ്ങൾ

ഏർപ്പെടുത്തിയതിലൂടെയും നേരിടുന്ന പ്രതിസന്ധിക്കിടയിലും പൊതു ചെലവുകൾ മുടങ്ങാതെ നടത്തുന്നതിന് സർക്കാർ നടത്തുന്ന ഇടപെടലുകൾ വിശദമാക്കുമോ;

(ബി) സംസ്ഥാനത്തുനിന്നും പിരിച്ചെടുക്കുന്ന വരുമാനത്തിന്റെ അറുപത്തി മൂന്ന് ശതമാനം കേന്ദ്ര സർക്കാരിലേക്ക് നൽകുമ്പോഴും ചെലവിന്റെ അറുപത്തി രണ്ട് ശതമാനം സംസ്ഥാനം വഹിക്കുന്ന സാഹചര്യം നിലവിലുണ്ടോ; വിശദമാക്കുമോ;

(സി) ബ്രാൻഡിംഗിന്റെ പേരിൽ ആരോഗ്യ മേഖലയിൽ ലഭിക്കേണ്ട തുക കേന്ദ്രസർക്കാർ അനുവദിക്കാത്ത സാഹചര്യം നിലവിലുണ്ടോ; വിശദമാക്കുമോ?

ആഭ്യന്തര സ്വർണ്ണ ഇടപാടുകളുടെ കൈമാറ്റത്തിന് ഇ-വേ ബിൽ

*54 ശ്രീമതി ഉമ തോമസ്

ശ്രീ. തിരുവഞ്ചൂർ രാധാകൃഷ്ണൻ

ശ്രീ. പി. സി. വിഷ്ണുനാഥ്

ശ്രീ. ഷാഫി പറമ്പിൽ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ബിസിനസ് ആവശ്യങ്ങൾക്കുള്ള ആഭ്യന്തര സ്വർണ്ണ ഇടപാടുകളുടെ കൈമാറ്റത്തിന് ഇ-വേ ബിൽ എടുക്കേണ്ടതുണ്ടോയെന്ന് വ്യക്തമാക്കാമോ;

(ബി) എങ്കിൽ ആയതിന്റെ പരിധി എത്രയാണ് എന്നും സ്വർണ്ണത്തിന് ഇ-വേ ബിൽ വേണമെന്ന ആവശ്യം സംസ്ഥാനം ജി.എസ്.ടി. കൗൺസിലിൽ ഉന്നയിച്ചിരുന്നോ എന്നും വ്യക്തമാക്കാമോ;

(സി) ജി.എസ്.ടി കൗൺസിൽ ചുമതലപ്പെടുത്തിയ മന്ത്രിതല സമിതിയുടെ നിർദ്ദേശാനുസരണം സംസ്ഥാനത്തിനകത്തുള്ള ബിസിനസ് ആവശ്യത്തിന് രണ്ട് ലക്ഷം രൂപ വരെ വരുന്ന സ്വർണ്ണ ഇടപാടുകൾക്ക് ഇ-വേ ബിൽ നിഷ്കർഷിച്ച് വിജ്ഞാപനം ഇറക്കിയിട്ടുണ്ടോ; എങ്കിൽ വിശദമാക്കാമോ;

(ഡി) പ്രസ്തുത വിജ്ഞാപനം ഇറക്കിയിട്ടില്ലെങ്കിൽ ആയതിനുള്ള കാരണം അറിയിക്കാമോ?

വൈദ്യുത വാഹനങ്ങളുടെ ഉപയോഗം പ്രോത്സാഹിപ്പിക്കാൻ നടപടി

*55 ശ്രീ എം മുകേഷ്

ശ്രീ. പി. നന്ദകുമാർ

ശ്രീ. പി.പി. സുമോദ്

ശ്രീ. ഐ. ബി. സതീഷ് : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) കാർബൺ ന്യൂട്രാലിറ്റി കൈവരിക്കുന്നതിനായി സംസ്ഥാനത്തിന് ആവശ്യമുള്ള മുഴുവൻ വൈദ്യുതിയും പുനരുപയോഗ ഊർജ്ജസ്രോതസ്സുകളിൽ നിന്നും കണ്ടെത്തുകയെന്ന ലക്ഷ്യം മുൻനിർത്തി നടത്തുന്ന പ്രവർത്തനങ്ങൾ വിലയിരുത്തിയിട്ടുണ്ടോ; വിശദമാക്കാമോ;

(ബി) കാർബൺ ന്യൂട്രാലിറ്റിയുമായി ബന്ധപ്പെട്ട് ഗ്രീൻ ഹൈഡ്രജൻ ഹബ്ബുകൾ സ്ഥാപിക്കുന്നതിന് പദ്ധതി ആവിഷ്കരിച്ചിട്ടുണ്ടോ; വിശദാംശം നൽകുമോ;

(സി) കാർബൺ എമിഷൻ കുറയ്ക്കുന്നതിനായി വൈദ്യുത വാഹനങ്ങളുടെ ഉപയോഗം

പ്രോത്സാഹിപ്പിക്കുക എന്ന നയത്തിന് ഊർജ്ജം പകരുന്നതിനായി ചാർജ്ജിംഗ് സ്റ്റേഷനുകളുടെ കവറേജ് വർദ്ധിപ്പിക്കുന്നതിന് സ്വീകരിച്ചുവരുന്ന പ്രവർത്തനങ്ങൾ വിശദമാക്കാമോ?

പൊതുമേഖലാ സ്ഥാപനങ്ങൾ സ്വകാര്യവൽക്കരിക്കുന്നത് ഒഴിവാക്കാൻ നടപടി

*56 ശ്രീ. കെ. ബാബു (നെന്മാറ)

ശ്രീ. ടി. പി .രാമകൃഷ്ണൻ

ശ്രീ. എൻ. കെ. അക്ബർ

ശ്രീ. പി. വി. അൻവർ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ കേന്ദ്ര പൊതുമേഖല സ്ഥാപനമായ ഹിൽ ഇന്ത്യ ലിമിറ്റഡിന്റെ പ്രവർത്തനം അവസാനിപ്പിക്കാൻ കേന്ദ്ര സർക്കാർ തീരുമാനമെടുത്തിട്ടുണ്ടോ; എങ്കിൽ സംസ്ഥാന സർക്കാർ പ്രസ്തുത സ്ഥാപനം ഏറ്റെടുക്കാൻ താല്പര്യപ്പെടുന്നുണ്ടോ; വിശദമാക്കാമോ;

(ബി) പൊതുമേഖലാ സ്ഥാപനങ്ങൾ സ്വകാര്യവൽക്കരിക്കുന്നതിനെതിരെയും അടച്ചുപൂട്ടലിലൂടെയുണ്ടാകുന്ന തൊഴിൽ നഷ്ടം പരിഹരിക്കുന്നതിനായും സംസ്ഥാന സർക്കാർ നടത്തിയിട്ടുള്ള പ്രവർത്തനങ്ങൾ വിശദമാക്കാമോ?

സാമ്പത്തിക അവകാശങ്ങളുടെ സംരക്ഷണം

*57 ശ്രീ കെ യു ജനീഷ് കുമാർ

ശ്രീ . കെ .ഡി .പ്രസേനൻ

ശ്രീ. എം.വിജിൻ

ശ്രീ. കെ. എം. സച്ചിൻദേവ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) വിവിധ മേഖലകളിൽ സംസ്ഥാനം നേട്ടങ്ങൾ കൈവരിച്ചിട്ടും പ്രസ്തുത മേഖലകളിലെ വികസനത്തിനായി സംസ്ഥാനത്തിന് ലഭിക്കേണ്ട ഭരണഘടനാപരമായ സാമ്പത്തിക അവകാശങ്ങൾ നഷ്ടപ്പെടുന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;

(ബി) കേന്ദ്രാവിഷ്കൃത പദ്ധതികൾക്കുള്ള പണത്തിന്റെ ലഭ്യതയിലും ഇത്തരം പദ്ധതികൾ ആസൂത്രണം ചെയ്യുന്നതിലും സംസ്ഥാനം വെല്ലുവിളികൾ നേരിടുന്നുണ്ടോ; വിശദമാക്കുമോ;

(സി) സാമ്പത്തിക അവകാശങ്ങളുടെ സംരക്ഷണത്തിനും ആയവ നേടിയെടുക്കുന്നതിനുമായി സംസ്ഥാനം നടത്തിയിട്ടുള്ള പ്രവർത്തനങ്ങൾ വിശദമാക്കുമോ; ആയത് നേടിയെടുക്കുന്നതുമായി ബന്ധപ്പെട്ട് സംസ്ഥാനത്ത് നിന്നുള്ള പാർലമെന്റംഗങ്ങൾ നടത്തിയിട്ടുള്ള പ്രവർത്തനങ്ങൾ ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ?

കേരളീയത്തിന്റെ ഭാഗമായി നടന്ന ധനകാര്യ സെമിനാർ

*58 ശ്രീ വി കെ പ്രശാന്ത്

ശ്രീ. എം.വി.ഗോവിന്ദൻ മാസ്റ്റർ

ശ്രീ. പി. നന്ദകുമാർ

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്രസർക്കാർ സംസ്ഥാനങ്ങൾക്കുമേൽ അടിച്ചേൽപ്പിക്കുന്ന സാമ്പത്തിക അടിയന്തരാവസ്ഥയുൾപ്പെടെയുള്ള നീക്കങ്ങൾ ഫെഡറലിസത്തിന് എതിരാണെന്ന് കേരളീയത്തിന്റെ ഭാഗമായി നടന്ന ധനകാര്യ സെമിനാറിൽ സാമ്പത്തിക വിദഗ്ദ്ധന്മാർ അഭിപ്രായപ്പെട്ടിട്ടുണ്ടോ;
- (ബി) സംസ്ഥാനത്തിന്റെ ഏതെല്ലാം ആവശ്യങ്ങൾ പതിനാറാം ധനകാര്യ കമ്മീഷന്റെ മുമ്പാകെ ഉന്നയിക്കണമെന്ന നിർദ്ദേശങ്ങളാണ് സെമിനാറിൽ ഉയർന്നുവന്നതെന്ന് വിശദമാക്കാമോ;
- (സി) പ്രതികൂല സാഹചര്യത്തിലും കേരള വികസന മാതൃകയുടെ അടിത്തറയിൽ നിന്നുകൊണ്ട് വിജ്ഞാന സമ്പദ് വ്യവസ്ഥയിലുള്ള പരിവർത്തന നടപടികൾക്ക് തുടക്കമിടുന്നതിന് എന്തെല്ലാം പദ്ധതികളാണ് ആവിഷ്കരിക്കാനുദ്ദേശിക്കുന്നതെന്ന് വെളിപ്പെടുത്താമോ?

തറമുഖങ്ങളുടെ വികസനം

***59 ശ്രീ. എ. സി. മൊയ്തീൻ**

ശ്രീ വി ജോയി

ശ്രീ. കെ. ജെ. മാക്സി

ശ്രീ. കെ.വി.സുമേഷ് : താഴെ കാണുന്ന ചോദ്യങ്ങൾക്കു തറമുഖം - സഹകരണ വകുപ്പ് മന്ത്രി സദയം മറുപടി നൽകുമോ:

- (എ) വിഴിഞ്ഞം അന്താരാഷ്ട്ര തറമുഖ പദ്ധതിയുടെ പ്രവർത്തന പുരോഗതി വിലയിരുത്തിയിട്ടുണ്ടോ; വിശദാംശം നൽകുമോ;
- (ബി) നിശ്ചയിച്ച സമയത്തിന് മുമ്പ് തറമുഖം കമ്മീഷൻ ചെയ്യുവാൻ സാധിക്കുമോ; തറമുഖ നിർമ്മാണ പ്രവർത്തനങ്ങളുടെ ഭാഗമായി മദർഷിപ്പ് അടക്കം എത്ര കപ്പലുകൾ നങ്കൂരമിട്ടിട്ടുണ്ടെന്ന് അറിയിക്കാമോ;
- (സി) തറമുഖം യാഥാർത്ഥ്യമാകുന്നതോടെ രാജ്യത്തിന്റെ സമ്പദ് വ്യവസ്ഥയിലും തൊഴിൽ മേഖലയിലും ഉണ്ടാകുന്ന പുരോഗതി വിലയിരുത്തിയിട്ടുണ്ടോ; വിശദാംശം നൽകുമോ;
- (ഡി) സംസ്ഥാനത്തെ ഏതെല്ലാം തറമുഖങ്ങൾക്ക് ഐ.എസ്.പി.എസ്. അംഗീകാരം ലഭ്യമായിട്ടുണ്ടെന്ന് വ്യക്തമാക്കുമോ?

നിർമ്മാണത്തിലിരിക്കുന്ന വൈദ്യുത പദ്ധതികൾ

***60 ശ്രീ. ടി. വി. ഇബ്രാഹിം**

ശ്രീ. എൻ. എ. നെല്ലിക്കുന്ന്

ശ്രീ. യു. എ. ലത്തീഫ്

ശ്രീ. എ. കെ. എം. അഷ്റഫ് : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വർഷങ്ങൾക്ക് മുമ്പ് പ്രവൃത്തി ആരംഭിച്ച് ഇനിയും പൂർത്തീകരിക്കാത്ത

വൈദ്യുത പദ്ധതികളെക്കുറിച്ച് എന്തെങ്കിലും പഠനം നടത്തിയിട്ടുണ്ടോ;
വിശദമാക്കുമോ;

(ബി) പ്രസ്തുത പദ്ധതികൾ പൂർത്തീകരിക്കാൻ ആവശ്യമായ തുക എത്രയെന്ന് കണക്കാക്കിയിട്ടുണ്ടോ;

(സി) ഇവയുടെ പണി പൂർത്തിയാക്കിയാൽ പുറമേ നിന്ന് വൈദ്യുതി വാങ്ങുന്നതിനുള്ള ചെലവ് കുറയ്ക്കാമെന്നത് പരിഗണിച്ച് അടിയന്തരമായി പ്രസ്തുത പദ്ധതികൾ പൂർത്തിയാക്കാൻ നടപടി സ്വീകരിക്കുമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2024 ജനുവരി 22, തിങ്കൾ
ഷാജി സി. ബേബി,
സെക്രട്ടറി ഇൻ ചാർജ്

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവസരത്തിൽ
ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക്
മുമ്പായി ലഭ്യമാക്കേണ്ടതാണ് [ചട്ടം 47(1)].